

సిపిఐ (ఎం-ఎల్) కేంద్ర కమిటీ ప్రకటన

పాలస్తీనా ప్రజలపైన ఇజ్రాయేల్ బాంబుదాడులను, అమెరికా సామ్రాజ్యవాదుల దుర్మార్గమైన పాత్రను ఖండించండి!!

జెరూసలేంలోని షేక్ అరా ప్రాంతంలోని పాలస్తీనా కుటుంబాలను ఇజ్రాయేల్ దౌర్జన్యంగా వారి ఇళ్ల నుంచి తరిమేసింది. ఇలాంటి చట్టవిరుద్ధ చర్యలు ఇజ్రాయేల్ ప్రభుత్వం నిరంతరం సాగిస్తూనే వుంది. ఇంతకు ముందు యూదు జాత్యహంకారులు పాలస్తీనియన్లను బహిష్కరించినప్పుడు, పాలస్తీనియన్లు ఏర్పాటు చేసుకొన్న ఆ వాసాలే యివి. ఐక్యరాజ్య సమితి పేరు పెట్టిన విధంగా యివి ఆక్రమిత పాలస్తీనా భూభాగంలో అంతర్భాగమే. ఇజ్రాయేలీలు అమెరికా సామ్రాజ్యవాద మద్దతుతో, జాతి ఉన్మాదంతో పాలస్తీనియులను ఇక్కడ నుంచి గూడ తరిమేస్తున్నారు. ఈ తరిమివేతను ప్రతిఘటించే దిశలో పాలస్తీనియులు లున్నారు. పాలస్తీనియుల ఈ ప్రతిఘటనను సహించలేని ఇజ్రాయేల్ తన సరిహద్దు పోలీసుల చేత దారుణమైన హింసాకాండ జరిపిస్తున్నది. ఈ పోలీసు బలగాలు హేక్ జరాలోని 'ఆర్-ఆక్స్' మసీదులోకి చొరబడి హింస, అణచివేత చర్యలకు పూనుకొన్నారు.

ఇజ్రాయేల్ యొక్క ఈ చర్యలకు స్పందనగా రాకెట్ దాడులను ఎదుర్కోవలసి వస్తుందని గాజాలోని (ఆక్రమిత పాలస్తీనా భూభాగం-ఓ.పి.టి) పాలస్తీనియన్లు ఇజ్రాయేల్ ని హెచ్చరించారు. ఇజ్రాయేల్ ఈ హెచ్చరికను వినిపించుకోక పోవడంతో పాలస్తీనియులు రాకెట్ దాడి చేశారు. పాలస్తీనియన్ల ఆత్మగౌరవాన్ని దెబ్బతీస్తూ, వారి గృహాలను ధ్వంసం చేస్తూ, తీవ్రంగా బాంబుదాడులు సాగిస్తున్న ఇజ్రాయేల్ ను పాలస్తీనియులు ప్రతిఘటిస్తున్నారు. ఇది న్యాయమైన ప్రతిఘటన. దీనిని ప్రజాతంత్ర వాదులు, శాంతికాముక ప్రజలు, సామ్రాజ్యవాద వ్యతిరేకులందరూ సమర్థిస్తున్నారు; వారికి సంఘీభావం ప్రకటిస్తున్నారు. వారి మాతృభూమి రక్షణ కోసం, ఇజ్రాయేల్ ఆక్రమిత పాలస్తీనా భూభాగాలకు తిరిగి రావడానికి వారు చేస్తున్న పోరాటాన్ని ప్రజాస్వామిక, శాంతికాముక, సామ్రాజ్యవాద వ్యతిరేక శక్తులన్నీ బలపరుస్తున్నాయి.

ఇజ్రాయేల్, పాలస్తీనాల మధ్య ఘర్షణలకు స్పష్టి పలికి, శాంతిని పునరుద్ధరించేందుకు ఈ నెల 16వ తేదీన భద్రతా మండలిలో తీర్మానం ప్రతిపాదించబడింది. ఈ సమావేశం చైనా అధ్యక్షతన జరిగింది. ఆ తీర్మానానికి అమెరికా తన వీటో హక్కుతో అడ్డుపడింది. తీర్మానాన్ని అడ్డు కొన్నందుకు సహజంగానే ఇజ్రాయేల్ రక్షణమంత్రి తన బాస్ అవెరికాకు కృతజ్ఞతలు తెలియజేశాడు. ఇజ్రాయేల్ అంతటితోనే ఆగలేదు. గాజాలోని అల్ కతిబా స్వేచ్ఛ దగ్గరలో పాలస్తీనా నిర్వహిస్తున్న ఖైదీల వ్యవహారాలు చూసే కార్యాలయాన్ని ధ్వంసం చేసి రెండొందల మందికి పైగా ప్రజల్ని, పిల్లల్ని మృత్యువాతకు గురిచేసింది. పథ్లాల్లా వందల మందిని తీవ్ర గాయాలకు గురిచేసింది. 40 వేల మందికి ఇళ్ల నుండి పారిపోయే పరిస్థితి కల్పించింది. పాలస్తీనియుల కోవిడ్ లాబ్స్ ను ధ్వంసం చేసింది. అమెరికా అధ్యక్షుడు, అమెరికా విదేశాంగ మంత్రి కాల్పుల విరమణకు కృషి చేయవచ్చు నంటూ నంగనాచి కబుర్లు చెపుతున్నారు. ఇజ్రాయేల్ ప్రధాని నెతన్యాహు చర్యలను మాత్రం వారించడం లేదు. అమెరికా, ఇజ్రాయేల్ కు తన ఆశీస్సులు పలుకుతూ, యుద్ధ విమానాలు సప్లయ్ చేస్తూ, ఇజ్రాయేల్ ని పాలస్తీనా పైకి ఉసిగొల్పుతూ వుంది.

భద్రతా మండలిలో మూడు సార్లు శాంతి ఒప్పందంపై సంతకాలు జరగకుండా అడ్డు పడింది. పాలస్తీనాను లొంగదీసుకోవడానికి అమెరికా సామ్రాజ్యవాదులు చేస్తున్న ప్రయత్నాన్ని పాలస్తీనా ప్రజలు ప్రతిఘటిస్తున్నారు. కొన్ని అరబ్ దేశాలు పాలస్తీనా పట్ల సానుభూతిగా ఉన్నప్పటికీ ఇజ్రాయేల్ నిలువరించడానికి సాయుధశక్తిని వినియోగించే స్థితిలో లేవు. అయినప్పటికీ అమెరికా మద్దతుతో ఇజ్రాయేల్ సాగిస్తున్న బాంబుదాడులను, విధ్వంసాన్ని ప్రతిఘటించే పనిలో పాలస్తీనా ప్రజలున్నారు.

పాలస్తీనాపై విమానదాడులకు కొద్ది రోజుల ముందు మే 5వ తేదీన ఇజ్రాయేల్‌కు 735 మిలియన్ డాలర్ల విలువజేసే ప్రెసిషన్ గైడెడ్ వెపన్ (Precision Guided Weapon) పంపించడానికి బైడెన్ అధికారగణం నిర్ణయించింది.

దశాబ్దాల నుండి ఎడతెరిపిలేని ఇజ్రాయేల్ కప్పింపు, దురాక్రమణ దాడులను ఎదుర్కొంటూ వున్న పాలస్తీనా ప్రజలు తమ పోరాటాన్ని ఆపలేదు; వదిలిపెట్టలేదు. ఇజ్రాయేల్ చేస్తున్న దారుణమైన బాంబుదాడులను నిలువరించడానికి రాకెట్ బాంబులతో ఎదురు దాడులకు పాలస్తీనీయులు సిద్ధమవ్వక తప్పలేదు. ఎవరు దురాక్రమణదారులో, ఎవరు మరొకరి స్వేచ్ఛ, స్వాతంత్ర్యాలను, ఆత్మగౌరవాన్ని హరిస్తున్నారో, ప్రపంచ ప్రజలు గమనిస్తున్నారు. పాలస్తీనాకు మద్దతుగా, అండగా, సంఘీభావంగా ఉండడానికి నిర్ణయించుకున్నారు.

ఇటాలియన్, జర్మనీకి చెందిన మ్యూనిచ్, ఐర్లాండుకు చెందిన క్రీడాకారులు, సాకర్ ఫీల్డ్స్ కి చెందిన ఆటగాళ్లు పోగ్బా, అతని సహచరుడు, బంగ్లాదేశ్ కి చెందిన క్రికెట్ క్రీడాకారులు ముస్తాఫిజుర్ లాంటివారు పాలస్తీనాకు భుజం కాయాలని ప్రకటించారు.

అమెరికా అగ్రరాజ్య దురాక్రమణను వ్యతిరేకించే శక్తులు బలం చేకూర్చుకొని తీరుతాయి.

పాలస్తీనా ప్రజల భుజం కాచి నిలబడటం అంతర్జాతీయ బాధ్యతగా సిపిఐ (ఎం-ఎల్) భావిస్తున్నది. అలాగే పాలస్తీనా ప్రజల న్యాయమైన హక్కులకు వ్యతిరేకంగా సాగుతున్న అంతర్జాతీయ కుట్రలను బద్దలుకొట్టి పోరాడటానికి ప్రపంచ శ్రామికవర్గ శక్తుల ఐక్యత కోసం కృషి చేయవలసి వుందని భావిస్తున్నది.

విశ్వం

ప్రధాన కార్యదర్శి,

కేంద్ర కమిటీ, సిపిఐ (ఎం-ఎల్)